

ज्येष्ठ महीना शुरू होते ही तीखे हुए गर्मी के तेवर, पारा 50 डिग्री के करीब पहुंचा

गुरुवार को देशभर में सबसे ज्यादा तापमान 48.8 डिग्री बाढ़मेर में दर्ज हुआ

-कार्यालय संवाददाता-
जयपुर। ज्येष्ठ का महीना शुरू होते ही राजस्थान में गर्मी के तेवर और तीखे हो गए हैं। प्रदेश के कई शहरों में तापमान 50 डिग्री के करीब पहुंच गया है। गुरुवार को सबसे अधिक तापमान बाढ़मेर में 48.8 डिग्री दर्ज किया गया। बाढ़मेर में 28 साल बाद सर्वाधिक तापमान दर्ज किया गया था। इससे पहले 1995 में 49.9 डिग्री अधिकतम तापमान रिकॉर्ड किया गया था। मौसम केन्द्र की मानें तो बाढ़मेर गुरुवार को भी देश का सबसे गर्म शहर घोषित किया गया। यहां का अधिकतम तापमान देश में सर्वाधिक दर्ज किया गया। वहीं, सात शहरों में अधिकतम तापमान 47 डिग्री से अधिक दर्ज किए गए। मौसम विभाग की मानें तो आगामी दो दिनों में हीटवेव का असर और तेज होगा। ऐसे में रात और दिन के पारे में 2 डिग्री तक और बढ़ती होगी। मौसम केन्द्र जयपुर के अनुसार 28 मई के बाद हीटवेव का असर थोड़ा कम होगा।

मौसम विशेषज्ञ राधेश्याम शर्मा के अनुसार राजस्थान में लगातार दिन और रात के पारे में बढ़ती देखने को मिल रही है। अधिकतर शहरों में दिन का तापमान 45 से 48 डिग्री तक दर्ज किया गया जा रहा है। ऐसे में लगातार अधिक तापमान में रहने से बीमार पड़ने की आशंका बनी रहती है।

मानव शरीर ज्यादा दिनों तक दिन और रात का अधिक तापमान नहीं सहन कर सकता। श्रमिकों को धूप में काम करने से इन दिनों बचना चाहिए। हीट स्ट्रोक का खतरा रहता है। पशु-



गलताजी कुंड में गुरुवार को भीषण गर्मी से निजात पाने के लिए बच्चे अठखेलियां करते नजर आए।

फोटो-राष्ट्रदूत

पक्षियों के लिए यह गर्मी खतरनाक है। गर्मी अधिक पड़ने के कारण स्वास्थ्य विभाग, बिजली और पीएचईडी को विशेष इंतजाम करने होंगे।

लोग ऐसा नहीं समझें कि घरों में रहकर बचा जा सकता है। घर में रहकर भी गर्मी के उपाय करें। जयपुर समेत प्रदेशभर के अधिकांश

इलाकों में गर्मी के कारण एयर कंडीशनर और कूलर फेल साबित हो रहे हैं। सुबह 11 बजे से लेकर दोपहर 3-4 बजे तक राजधानी जयपुर

■ बताया जा रहा है कि वर्ष 1995 में अधिकतम 49.9 डिग्री तापमान दर्ज किया गया था


■ मौसम विभाग की मानें तो आगामी 2 दिनों में हीटवेव का असर और तेज होगा। ऐसे में रात और दिन के पारे में 2 डिग्री तक और बढ़ती होगी।

की व्यस्ततम सड़कों पर भी गिने-चुने लोग और वाहन ही नजर आते हैं, ऐसा नजारा है जैसे कर्फूस लगा हुआ हो। लोग गर्मी मिटाने के लिए स्वीमिंग पूल, टंडे स्थानों और शीतल पेय पदार्थों की दुकानों पर उमड़ रहे हैं। मौसम विभाग के अनुसार गुरुवार को बाढ़मेर में 48.8, फ्लौदी में 48.6, फतेहपुर में 47.6, जैसलमेर में 47.5, जोधपुर में 47.4, जालौर में 47.3, कोटा में 47.2, चूरू में 47, डूंगरपुर में 46.8, बीकानेर में 46.5, गंगानगर में 46.1, अंता/बारां में 46.1, भीलवाड़ा में 46, वनस्थली में 45.6, चित्तौड़गढ़ में 45.5, सिराही में 44.9, अजमेर में 44.8, पिलानी में 44.5, सीकर में 44.02, डबोक-44.2 में, जयपुर में 44, करौली में 43.9, सांगरिया में 43.6, अलवर में 43, धौलपुर में 42.1 और माउंट आबू में 35.8 डिग्री दर्ज किया गया।

स्व. कौशल शर्मा का नेत्र, त्वचा और देहदान किया

जयपुर, (का.सं.)। जेएसजी केंद्रीय संस्था जयपुर के माध्यम से अनीता कॉलोनी, बजाज नगर निवासी स्वर्गीया कौशल शर्मा (गोनेर वाले) का 241वां देहदान, 20वां त्वचादान, 3310-3311वां नेत्रदान किया गया। कौशल शर्मा पत्नी स्वर्गीय शंकर लाल शर्मा, उम्र 80 वर्ष निवासी बी-22, अनीता कॉलोनी, बजाज नगर, जयपुर का स्वर्गवास 22 मई को हो गया। उनकी इच्छा के अनुसार उनके पुत्र आलोक शर्मा (मुख्य कार्मिक अधिकारी, राजस्थान विद्युत उत्पादन निगम), अतुल शर्मा (अधिष्ठापी अभियन्ता, राजस्थान विद्युत प्रसारण निगम) एवं सभी परिवारजनों ने उनके नेत्र दान, त्वचा दान एवं देह दान का निर्णय लिया।

तदनुसार उनके दोनों कॉर्निया ईबीएसओआर द्वारा एकत्रित किए गए और त्वचा डॉ. राज कुमार, राजेश



गोयल एवं एसएमएस मेडिकल कॉलेज जयपुर के प्लास्टिक सर्जरी विभाग की टीम द्वारा ली गई। उनके शरीर को अनुसंधान एवं अध्ययन के उद्देश्य से आज प्रातः 10.45 बजे सवाई मान सिंह मेडिकल कॉलेज, जयपुर के एनाटॉमी विभाग को सौंप दिया गया। स्वर्गीय कौशल शर्मा की स्मृति में एस एम एस मेडिकल कॉलेज परिसर में फलों का पौधे लगाये गये हैं।

बीसलपुर लाइन के 14 लाख रु. के पाइप चोरी

जयपुर। मानसरोवर इलाके में चोर टुक लेकर आए और बीसलपुर लाइन के 14 लाख रुपए के पाइप भरकर ले गए। सीसीटीवी फुटेज के आधार पर पुलिस ने चोरों को दबोच लिया।

पुलिस ने बताया कि ऑफिशर इंफ्रास्ट्रक्चर लिमिटेड कंपनी जयपुर के प्रोजेक्ट मैनेजर पवन शर्मा (40) ने मामला दर्ज करवाया कि उन स्वास्थ्य अभियांत्रिकी विभाग की ओर से बीसलपुर जय प्रदाय योजना में पानी की पाइप लाइन बिछाने का काम कंपनी को मिला है। 13 अगस्त से कंपनी की ओर से बीसलपुर पानी की पाइप लाइन बिछाई जा रही है। नारायण विहार में

भारत माता सर्किल के पास 400 एमएमडीआई पाइप बिछाने के लिए रोड किनारे रखे हुए थे। गत 21 मई को दिन-दहाड़े टुक में सवार होकर आए चोरों ने बाटदात की। रोड किनारे रखे 49 पाइप को बदमाश टुक में लोड कर चोरी कर ले गए। पुलिस ने सीसीटीवी फुटेज खंगाली तो मालूम चला कि बदमाश टुक में पाइप लेकर बोलेरी गाड़ी के साथ भागे हैं। दोनों वाहन सीकर रोड की तरफ जाने की जानकारी मिली तो पुलिस ने तीन आरोपियों को दस्तबाज कर टुक में से चोरी के 25 पाइप बरमाद किये। शेष 24 खरीदने वाले पाइप विकास शर्मा को भी गिरफ्तार किया।

नारायणा हॉस्पिटल में 18 माह के बच्चे की सफल स्पाइन सर्जरी

जयपुर, (का.सं.)। नारायणा हॉस्पिटल, जयपुर ने बाल चिकित्सा न्यूरोसर्जरी के क्षेत्र में एक महत्वपूर्ण उपलब्धि हासिल की है। मध्य प्रदेश के 18 माह के बच्चे को रीढ़ की हड्डी की एक दुर्लभ बीमारी थी। जिस कारण उसे गर्दन हिलाने में बहुत दिक्कत हो रही थी। जांच में पता चला कि बच्चे को क्रैनियोवर्टेब्रल जंक्शन (सीबीजे) की समस्या है।

यह मस्तिष्क और रीढ़ की हड्डी के बीच एक संक्रमण होता है। इसमें जहां मस्तिष्क रीढ़ की हड्डी से मिलता है वहां हड्डियों और जोड़ों में समस्याएं होती हैं। इस स्थिति में नारायणा हॉस्पिटल, जयपुर के स्वास्थ्य विशेषज्ञों ने एक जटिल सर्जरी करने का निर्णय लिया।

इस बच्चे को एटलॉटो-एफिक्सियल डिस्केक्शन था। जिसमें गर्दन की दो हड्डियां सी 1 और सी 2 टिक से एलाइन्ड नहीं थी। यह गलत एलाइनमेंट्स रीढ़ की हड्डी को छोटा



कर रहा था। ऐसी स्थिति में सर्जरी बहुत चुनौतीपूर्ण थी एवं इसे बहुत ही सावधानीपूर्वक करना महत्वपूर्ण था। बच्चे के माता पिता ने उसे कई अस्पतालों में दिखाया, पर कहीं से उम्मीद की किरण नजर नहीं आ रही

थी। आखिर में वो नारायणा हॉस्पिटल, जयपुर के न्यूरोसर्जन डॉ. नितिन भाकल से मिले, एवं उनकी टीम ने बच्चे की इस जटिल सर्जरी को सफलतापूर्वक पूरा किया और उसे नया जीवन दिया।

ऑर्गन ट्रांसप्लांट के लिए स्टेट लेवल ऑर्थोराइजेशन कमेटी का गठन

जयपुर (कासं)। राज्य सरकार ने एक अधिसूचना जारी कर मानव अंग एवं ऊतक प्रत्यारोपण अधिनियम-1994 के तहत स्टेट लेवल ऑर्थोराइजेशन कमेटी का गठन किया है। चिकित्सा शिक्षा विभाग की अतिरिक्त मुख्य सचिव शुभा सिंह ने बताया कि सवाई मानसिंह मेडिकल कॉलेज के प्रधानाचार्य एवं निर्यंत्रक इस कमेटी के चेयरमैन होंगे। सवाई मानसिंह अस्पताल के पूर्व अधीक्षक डॉ. नरपत सिंह शोखावत, एसएमएस अस्पताल में जनरल सर्जरी विभाग के प्रोफेसर डॉ. बी.एल. यादव, इंडियन मेडिकल एसोसिएशन राजस्थान के पूर्व अध्यक्ष डॉ. अशोक शाहदा, सेवा भारती राजस्थान की सीमा दया, चिकित्सा शिक्षा सचिव एवं निर्देशक जनस्वास्थ्य के प्रतिनिधि समिति में सदस्य होंगे। समिति का प्रशासनिक विभाग चिकित्सा शिक्षा विभाग (यूप-1) होगा।

शुभ्रा सिंह ने एस.एम.एस. अस्पताल में गर्मी से बचाव के लिए व्यवस्थाएं ठीक नहीं होने पर नाराजगी जताई

आपातकालीन इकाई, मेडिसिन वार्ड, बांगड़ परिसर व चरक भवन का निरीक्षण किया

जयपुर। चिकित्सा एवं स्वास्थ्य विभाग की अतिरिक्त मुख्य सचिव शुभा सिंह लू-तापघात को लेकर चिकित्सा प्रबंधन का जायजा लेने बुधवार को अचानक सवाई मानसिंह अस्पताल (एसएमएस) पहुंची। उन्होंने हीटवेव को लेकर पर्याप्त इंतजाम सुनिश्चित नहीं होने पर नाराजगी व्यक्त करते हुए अस्पताल प्रशासन को तत्काल कंटीजेंसी प्लान बनाने तथा 7 दिन में सभी व्यवस्थाएं सुचारु करने के निर्देश दिए। उन्होंने वहां आपातकालीन इकाई, मेडिसिन वार्ड व एसएमएस परिसर एवं चरक भवन का दौरा कर चिकित्सा व्यवस्थाओं का निरीक्षण किया। आपातकालीन इकाई में डकिंग प्लांट बंद होने एवं अन्य स्थानों पर कूलर, पंखे, एसी आदि क्रियाशील नहीं मिलने पर उन्होंने नाराजगी व्यक्त की। उन्होंने सवाई मानसिंह मेडिकल कॉलेज के



प्राचार्य डॉ. दीपक माहेश्वरी एवं अधीक्षक डॉ. सुशील भाटी को निर्देश दिए कि अस्पताल में अतिआवश्यक प्रकृति की सेवाओं के लिए तत्काल प्रभाव से कंटीजेंसी प्लान बनाएं एवं दो दिन के भीतर कूलर, पंखे, एसी, वाटर कूलर आदि को ठीक करवाएं। साथ ही अन्य व्यवस्थाओं को सात दिन में सुचारु करें। अतिरिक्त मुख्य सचिव ने

■ अस्पताल प्रशासन को तुरंत कंटीजेंसी प्लान बनाने और 7 दिन में व्यवस्थाएं सुधारने के निर्देश

नहीं होने पर संबंधित अधिकारियों की जिम्मेदारी तय करने के निर्देश दिए।

सिंह ने इस दौरान मीडिया से बातचीत में कहा कि राज्य सरकार सवाई मानसिंह अस्पताल में रोगियों को बेहतर चिकित्सा सुविधायें उपलब्ध करवाने के लिये प्रतिबद्ध है। अस्पताल में जो भी असुविधाएं सामने आती हैं, उनमें से अति आवश्यक प्रकृति की सेवाओं को तत्काल प्रभाव से ठीक किया जाएगा। साथ ही, दीर्घकालीन प्रकृति के कार्यों को योजनाबद्ध तरीके से पूरा किया जायेगा।

कांग्रेस ने तुष्टिकरण से देश को गर्त में धकेला : भजनलाल

देवरिया। मुख्यमंत्री भजनलाल शर्मा ने कहा कि कांग्रेस ने भ्रष्टाचार और तुष्टिकरण के जरिए देश को गर्त में धकेला है। वर्ष 2014 से पहले कांग्रेस की सरकार में एक से बढ़कर एक भ्रष्टाचार और घोटाले हुए, जिससे किसान, महिला, युवा सहित पूरे देश की जनता नरत रही। कांग्रेस ने दूर-दराज के गांवों को मूलभूत सुविधाओं से वंचित रखा और शहर व गांव की दूरी को बढ़ाने का काम किया। अभी भी इंडी गठबंधन में फिर से युवराज (राहुल गांधी) को 21वीं बार लॉन्च किया गया है। यह गठबंधन परिवारवाद तक ही सीमित है। मुख्यमंत्री शर्मा गुरुवार को उत्तरप्रदेश के देवरिया में लोकसभा चुनाव में भाजपा प्रत्याशी शशांक मणि त्रिपाठी के समर्थन में आयोजित युवा सम्मेलन को संबोधित कर रहे थे। उन्होंने कहा कि वर्ष 2014 से पहले देश में आए दिन आतंकवादी हमले होते थे और लोग दहशत के साये में रहते थे। जबकि प्रधानमंत्री नरेन्द्र मोदी ने आतंकवाद पर अंकुश लगाने का काम

■ 'प्रधानमंत्री नरेन्द्र मोदी के नेतृत्व ने देश के सामर्थ्य को किया मजबूत'

किया है और वर्ष 2014 के बाद एक बार ऐसा दुस्साहस किए जाने पर मुंहतोड़ जवाब दिया गया। यही बदलता हुआ भारत है।

मुख्यमंत्री ने कहा कि प्रधानमंत्री नरेन्द्र मोदी के नेतृत्व में गरीब कल्याण से लेकर देश के विकास, सीमाओं की सुरक्षा के अग्रगण्य कार्य हुए हैं, जिससे भारत के सामर्थ्य को मजबूती मिली है। उन्होंने कहा कि 21वीं सदी भारत की होगी और पूरा विश्व इस बदलते हुए अर्थव्यवस्था में भाग ले रहा है। उन्होंने आह्वान करते हुए कहा कि मोदी के इस बदलते और मजबूत भारत के संकल्प को पूरा करने के लिए देवरिया में भी कमल खिलाएं और भाजपा प्रत्याशी शशांक मणि त्रिपाठी को विजयी बनाएं।

'दूसरे अस्पताल में इलाज कराने पर वेतन रोकना उचित नहीं'

जयपुर। राजस्थान हाईकोर्ट ने रेलवे प्रशासन की ओर से बनाए अस्पताल के बजाए दूसरे सरकारी अस्पताल में इलाज कराने के आधार पर आपीएफ कर्मचारियों के वेतन रोकने की कार्रवाई को गलत माना है। इसके साथ ही अदालत ने 24 साल पुराने इस मामले में रेलवे के वेतन रोकने के 4 अक्टूबर, 2000 के आदेश को रद्द कर दिया है। अदालत ने कहा है कि याचिकाकर्ता को 6 फरवरी, 2000 से 27 फरवरी, 2000 और 14 मार्च, 2000 से 4 सितंबर, 2000 की अवधि

का वेतन जारी किया जाए। जस्टिस समीर जैन की एकलपीठ ने यह आदेश मुकेश खेरा की याचिका को स्वीकार करते हुए दिए। अदालत ने कहा कि याचिकाकर्ता ने सरकारी अस्पताल में अपना इलाज कराया है और रिकॉर्ड से स्पष्ट है कि वह इस अवधि में अनफिट था। इसके अलावा उसे तत्काल उपचार की जरूरत थी। ऐसे में उसे इलाज के लिए मुंबई तक की यात्रा करना कष्टदायक होता, ऐसे में उसका कोटा के अस्पताल में ही इलाज कराने का निर्णय सद्भावित था।

जयपुर में 43 हजार लीटर खाद्य तेल और 7 हजार लीटर घी सीज

सीकर रोड़ स्थित कूकरखेड़ा मंडी में रितेश एंटरप्राइजेज फर्म पर कार्रवाई

जयपुर (कासं)। खाद्य सुरक्षा आयुक्तालय द्वारा मिलावट रोकने के लिए संचालित अभियान के तहत गुरुवार को जयपुर में विभिन्न स्थानों पर कार्रवाई की गई। इसमें 43 हजार से अधिक खाद्य तेल एवं करीब 7 हजार लीटर घी मिलावटी होने के आधार पर सीज किया गया। खाद्य सुरक्षा आयुक्त इकबाल खान के निर्देशन और अतिरिक्त आयुक्त पंकज ओझा के नेतृत्व में सीकर रोड़ स्थित कूकरखेड़ा मंडी में रितेश एंटरप्राइजेज फर्म पर कार्रवाई की गई। ओझा ने बताया कि रितेश एंटरप्राइजेज फर्म के यहां पालीवाल, बालाजी, और तिरुमला ब्रांड का 2044 किलो घी और श्री फ्रूड ट्रेडिंग पर होम सारथी का नन्द कृष्णा ब्रांड के लगभग 4000 लीटर घी के नमूने लिए गए हैं। उन्होंने बताया कि पालीवाल ब्रांड का घी पूर्व में भी जांच में अमानक पाया जा चुका है। अजमेर में हुई कार्रवाई में कोठारी एंड संस में डेटी मिलक, धेनु सरस, और ब्रजवासी ब्रांड का 800 किलो घी सीज किया गया है। इसी तरह जोधपुर में नन्द कृष्णा ब्रांड का 120 लीटर घी सीज किया गया। सभी जगहों से घी के सैंपल लेकर प्रयोगशाला में जांच के लिए भेजे गये हैं तथा सीज की कार्रवाई की गई है। अतिरिक्त आयुक्त ने बताया कि खाद्य सुरक्षा अधिकारियों के केंद्रीय दल ने सुरजपोल अनाज मंडी परिसर स्थित मैसर्स तांबूटी ट्रेडिंग कंपनी के



खाद्य सुरक्षा आयुक्त इकबाल खान के निर्देशन और अतिरिक्त आयुक्त पंकज ओझा के नेतृत्व में टीम ने सीकर रोड़ स्थित कूकरखेड़ा मंडी में रितेश एंटरप्राइजेज फर्म पर कार्रवाई की।

गोदाम पर कार्रवाई की। कार्रवाई के दौरान प्रथम दृष्टया तेल में मिलावट का गाना नमूनों को आगामी जांच के लिए केंद्रीय जांच प्रयोगशाला भिजवाया गया है। सुरजपोल मंडी के बाद वीकेआई, आकेडा डूंगर स्थित गोयल ऑयल उद्योग पर भी 41,000 लीटर टैगोर ब्रांड ऑयल सीज किया एवं 2

सैंपल लिए गये। इस खाद्य तेल में राइस अनाई अथवा काला तेल में मिलावट का गाना नमूनों को आगामी जांच के लिए केंद्रीय जांच प्रयोगशाला भिजवाया गया है। यह कार्रवाई संयुक्त आयुक्त, खाद्य सुरक्षा डॉ. एस.एन. धौलपुरिया एवं मुख्य चिकित्सा एवं स्वास्थ्य

अधिकारी जयपुर प्रथम डॉ. रवि शोखावत के नेतृत्व में की गई। टीम में खाद्य सुरक्षा अधिकारी विनोद कुमार, अमित, लोकेश, देवेन्द्र, रतन गोदारा, श्री नरेंद्र शर्मा, श्री नरेश चंजारा एवं श्री पवन गुप्ता शामिल थे। अजमेर की टीम में श्री सुशील चोटवानी और अन्य अधिकारी उपस्थित रहे।

सार-समाचार सराफ ने परिंडा अभियान शुरू किया



जयपुर। भीषण गर्मी को देखते हुए यस सोसाइटी द्वारा हर वर्ष की भांति इस वर्ष भी सेंट्रल पार्क में पक्षियों के लिए परिंडा अभियान की शुरुआत की गई। इस कार्यक्रम की शुरुआत यस सोसाइटी के संरक्षक एवं स्थानीय वरिष्ठ विधायक कालीचरण सराफ द्वारा की गई। इस मौके पर विधायक सराफ द्वारा सेंट्रल पार्क में लोगों को परिंडे वितरित भी किये गए। सोसाइटी के अध्यक्ष आशीष सराफ ने बताया कि सोसाइटी समाजसेवा के कार्यों में पिछले 10 वर्षों से सम्मिलित है सेंट्रल पार्क, जवाहर सर्किल व नेहरू गार्डन आदि बड़े पार्क में यह अभियान चलाया जा रहा है। परिंडा अभियान में सोसाइटी के तपन गुप्ता ललित भारद्वाज, जगन्निधी जती, रोहित अजमेरा, सौरभ शर्मा, सुनील गंभीरवाल राकेश मासेठिया, ब्रह्मकुमार सैनी, नटवर कुमावत, डी डी सैनी, अनूप अग्रवाल, सुभाष अग्रवाल, प्रेम बडेटिया, मनीष जैन, आशीष खंडेलवाल, डॉ शिवराज शर्मा, महेंद्र अग्रवाल, के के गौड़, निखिल चौरडिया, अजित अग्रवाल, बीटल माहेश्वरी, संजय अग्रवाल आदि मौजूद रहे।

'सन टू ह्यूमन' शिविर 28 मई से

जयपुर। सन टू ह्यूमन फाउंडेशन की ओर से 28 मई से 2 जून तक 6 दिवसीय नए दृष्टिकोण वाला शिविर शुरू होने जा रहा है। यह जयपुर में 11 वें शिविर आयोजित होगा। संवाददाता सम्मेलन को संबोधित करते हुए आयोजन समिति के प्रमुख सदस्यों अंबरीष (संजय माहेश्वरी), परमआनन्द (अजय मिश्रल), कमल सोमानी, नरेंद्र वैद, आलोक तिजारीया व राजेश नागपाल ने बताया कि फाउंडेशन गत दस वर्षों में जयपुर वासियों के स्वास्थ्य लाभ के लिए नए दृष्टिकोण वाले दस शिविर विभिन्न क्षेत्रों में आयोजित कर चुका है। शिविर के माध्यम से हजारों जयपुर वासी लाभान्वित हुए हैं। इसी क्रम में यह जयपुर में 11 वें शिविर सन टू ह्यूमन फाउंडेशन के प्रणेता परमआनन्द जी के साक्षिण्य में 28 मई से 2 जून तक प्रतिदिन प्रातः 6 बजे से 8.30 बजे तक सीकर रोड़ पर स्थित भवानी निकेतन विद्यालय परिसर में आयोजित किया जा रहा है। आयोजन से जुड़े संजय माहेश्वरी ने बताया कि सन टू ह्यूमन फाउंडेशन की ओर से देश-विदेश में अब तक ऐसे 300 से अधिक निःशुल्क शिविर आयोजित किए जा चुके हैं। शिविर में लोगों को सही आहार, सही व्यायाम और सही ध्यान के द्वारा सकारात्मक ऊर्जा निर्माण करके स्वास्थ्य लाभ प्राप्त करने की विधि सिखाई जाएगी। प्रतिदिन शिविर में ब्रेन विकसित करने के आसान प्रयोग व सूत्र बताए जाएंगे।